

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్త్వవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాపా వశం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, సప్తదశాధికర్షిశతతమాధ్యాయాంతర్గత శ్లోకపారాయణం ఆచార్యముఖేన
కరిష్యామహే ॥

॥ వ్యోస ధ్యానమ్ ॥

వ్యోసం వశిష్టనప్తారం శక్తేః పౌత్రమకల్మషమ్ ।
పరోశరోత్కళం వందే శుకతతం తపోనిధిమ్ ॥
వ్యోసాయ విష్ణురూపాయ వ్యోసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-217 సప్తదశాధికద్విశతతమో2ధ్యాయ: అర్జునవనవాసపర్వ
 ప్రభాసే2ర్జునశ్రీకృష్ణసమాగమ: శ్రీకృష్ణేన సహార్జునస్య రైవతకే గిరౌ ద్వారకాయాం చ గమనమ్
అథ శ్రీమహాభారతే ఆదిపర్వణి అర్జునవనవాసపర్వణి అర్జునద్వారకాగమనే
సప్తదశాధికద్విశతతమో2ధ్యాయ: || 217 ||

వైశమ్పాయన ఉవాచ

- సో2పరాస్తేషు తీర్థాని పుణ్యాన్యాయతనాని చ ।
 సర్వాణ్యేవానుపూర్వ్యేణ జగామామితవిక్రమః ॥ 217-1 ॥
- సముద్రే పశ్చిమే యాని తీర్థాన్యాయతనాని చ ।
 తాని సర్వాణి గత్వా స ప్రభాసముపజగ్మివాన్ ॥ 217-2 ॥
- ప్రభాసదేశం సన్ప్రాప్తం బీభత్సుమపరాజితమ్ ।
 సుపుమ్యం రమణీయం చ శుశ్రావ మధుసూదనః ॥ 217-3 ॥
- తతో2భ్యగచ్ఛత్కౌస్తేయం సఖాయం తత్ర మాధవః ।
 దదృశాతే తదాన్యోన్యం ప్రభాసే కృష్ణపాణ్డవౌ ॥ 217-4 ॥
- తావన్యోన్యం సమాశ్లిష్య పృష్ట్యా చ కుశలం వనే ।
 ఆస్తాం ప్రియసఖాయౌ తౌ నరనారాయణావృషీ ॥ 217-5 ॥
- తతో2ర్జునం వాసుదేవస్తాం చర్యాం పర్యప్సచ్ఛత ।
 కిమర్థం పాణ్డవైతాని తీర్థాన్యనుచరస్యత ॥ 217-6 ॥
- తతో2ర్జునో యథావృత్తం సర్వమాఖ్యాతవాంస్తదా ।
 శ్రుత్వోవాచ చ వారోష్ణేయ ఏవమేతదితి ప్రభుః ॥ 217-7 ॥
- తౌ విహృత్య యథాకామం ప్రభాసే కృష్ణపాణ్డవౌ ।
 మహీధరం రైవతకం వాసాయైవాభిజగ్మతుః ॥ 217-8 ॥
- పూర్వమేవ తు కృష్ణస్య వచనాత్తం మహీధరమ్ ।
 పురుషౌ మణ్డయాశ్చక్రురుపజహ్రుశ్చ భోజనమ్ ॥ 217-9 ॥
- ప్రతిగృహ్యోర్జునః సర్వముపభుజ్య చ పాణ్డవః ।
 సహైవ వాసుదేవేన దృష్టవాన్ నటనర్తకాన్ ॥ 217-10 ॥

అభ్యనుజ్ఞాయ తాన్ సర్వానర్చయిత్వా చ పాణ్డవః ।
సత్కృతం శయనం దివ్యమభ్యగచ్ఛన్మహామతిః ॥

॥ 217-11 ॥

తతస్తత్ర మహాబాహుః శయానః శయనే శుభే ।
నదీనాం పల్వలానాం చ పర్వతానాం తదైవ చ ॥

॥ 217-12 ॥

ఆపగానాం వనానాం చ కథయామాస సాత్యతే ।
వీవం స కథయన్నేవ నిద్రయా జనమేజయ ॥

॥ 217-13 ॥

కౌన్తేయో2పి హృతస్తస్మిన్ శయనే స్వర్గసన్నిభే ।
మధురేణైవ గీతేన వీణాశబ్దేన చైవ హ ॥

॥ 217-14 ॥

ప్రబోధ్యమానో బుబుధే స్తుతిభిర్మృజలైస్తథా ।
స కృత్వావశ్యకార్యాణి వార్షిష్ఠేయేనాభినన్దితః ॥

॥ 217-15 ॥

రథేన కాఞ్చనాశ్లేన ద్వారకామభిజగ్మివాన్ ।
అలక్ష్మతా ద్వారకా తు బభూవ జనమేజయ ॥

॥ 217-16 ॥

కున్తిపుత్రస్య పూజార్థమపి నిష్కుటకేష్యపి ।
దిదృక్షన్తశ్చ కౌన్తేయం ద్వారకావాసినో జనాః ॥

॥ 217-17 ॥

నరేన్ద్రమార్గమాజగ్ముస్తార్లం శతసహస్రశః ।
అవలోకేషు నారీణాం సహస్రాణి శతాని చ ॥

॥ 217-18 ॥

భోజవృష్ణ్యన్దకానాం చ సమవాయో మహానభూత్ ।
స తథా సత్కృతః సర్వైర్భోజవృష్ణ్యన్దకాత్మజైః ॥

॥ 217-19 ॥

అభివాద్యాభివాద్యాంశ్చ సర్వైశ్చ ప్రతినన్దితః ।
కుమారైః సర్పశో వీరః సత్కారేణాభిచోదితః ॥

॥ 217-20 ॥

సమానవయసః సర్వానాశ్లిష్య స పునః పునః ।
కృష్ణస్య భవనే రమ్యే రత్నభోజ్యసమావృతే ।
ఉవాస సహ కృష్ణేన బహులాస్తత్ర శర్వరీః ॥

॥ 217-21 ॥

ఇతి శ్రీమహాభారతే ఆదిపర్వణి అర్జునవనవాసపర్వణి అర్జునద్వారకాగమనే
సప్తదశాధికద్విశతతమో2ధ్యాయః ॥ 217 ॥

